

“ಮಧುರ ಮಕ್ಕಳೇ- ಮನುಷ್ಯನು ಪವಿತ್ರತೆಯಿಲ್ಲದೆ ಯಾವುದೇ ಕೆಲಸಕ್ಕೆ ಉಪಯೋಗವಾಗುವುದಿಲ್ಲ, ಆದ್ದರಿಂದ ನೀವು ಪವಿತ್ರರಾಗಿ ಅನ್ಯರನ್ನೂ ಪವಿತ್ರರನ್ನಾಗಿ ಮಾಡುವುದರಲ್ಲಿ ಸಹಯೋಗ ಕೊಡಬೇಕಾಗಿದೆ.”

ಪ್ರಶ್ನೆ: ಯಾವ ನಿಶ್ಚಯವಿಲ್ಲದೆ ಸಂಪಾದನೆಯು ಸಫಲವಾಗುವ ಬದಲು ವ್ಯರ್ಥವಾಗಿ ಬಿಡುತ್ತದೆ?

ಉತ್ತರ: ಒಂದುವೇಳೆ ನಮಗೆ ಆತಿಪ್ರಿಯ ತಂದೆಯು ಓದಿಸುತ್ತಿದ್ದಾರೆ, ನಾವು ಜ್ಞಾನ ಮತ್ತು ಯೋಗವನ್ನು ಕಲಿತು ಆಸ್ತಿಯನ್ನು ತೆಗೆದುಕೊಳ್ಳಲು ಬಂದಿದ್ದೇವೆ ಎನ್ನುವ ನಿಶ್ಚಯವಿಲ್ಲವೆಂದರೆ ಸಂಪಾದನೆಯು ವ್ಯರ್ಥವಾಗಿ ಬಿಡುತ್ತದೆ. ಸಂಶಯವು ಬಂದಿತೆಂದರೆ ಅದೃಷ್ಟಕ್ಕೆ ಗೆರೆಯೆಳೆದಂತಾಗುತ್ತದೆ. ಆದ್ದರಿಂದ ನಿಶ್ಚಯದಲ್ಲಿಯೇ ವಿಜಯವಿದೆ. ಬಾಬಾರವರು ಮಾತೆಯರನ್ನು ಮುಂದಿಟ್ಟಿದ್ದಾರೆ, ಇದರಲ್ಲಿ ಈರ್ಷ್ಯೆ ಪಡುವ ಮಾತಿಲ್ಲ, ಇದರಲ್ಲಿಯೂ ಸಹ ಮಕ್ಕಳಿಗೆ ಸಂಶಯ ಅಥವಾ ದೇಹಾಭಿಮಾನವು ಬರಬಾರದು.

ಗೀತೆ: ಯಾರು ಬಂದರು ನನ್ನ ಮನದ ಬಾಗಿಲಿನಲ್ಲಿ.....

ಓಂ ಶಾಂತಿ. ಇದನ್ನು ಮಕ್ಕಳು ಹೇಳುತ್ತಾರೆ. ತಂದೆಯು ತಿಳಿಸುತ್ತಾರೆ - ನಾನು ಸಾಕಾರನಾಗಿಲ್ಲ, ಆಕಾರದಲ್ಲಿ ದೇವತೆಯೂ ಆಗಿಲ್ಲ, ನಾನು ಪರಮ ಆತ್ಮನಾಗಿದ್ದೇನೆ. ಕೇವಲ ಪರಮ-ಆತ್ಮ ಎಂಬ ಅಕ್ಷರವನ್ನು ಸೇರಿಸಲಾಗಿದೆ ಅಂದರೆ ಪರಮಾತ್ಮ. ಅವರದೇ ಮಹಿಮೆಯಾಗಿದೆ, ಆ ಪರಮಾತ್ಮನನ್ನೇ ಎಲ್ಲಾ ಭಕ್ತರು ನೆನಪು ಮಾಡುತ್ತಾರೆ, ಇದಕ್ಕೆ ಮನುಷ್ಯಸ್ಪಷ್ಟಿ ಎಂದು ಹೇಳಲಾಗುತ್ತದೆ. ಈಗ ರಾವಣರಾಜ್ಯ, ಆಸುರೀ ಸಂಪ್ರದಾಯ, ಒಬ್ಬರು ಇನ್ನೊಬ್ಬರಿಗೆ ದುಃಖ ಕೊಡುವಂತಹ ಸಂಪ್ರದಾಯವಿದೆ. ಇದನ್ನು ಯಾರು ತಿಳಿಸುತ್ತಾರೆ? ಯಾರನ್ನು ಈ ಕಣ್ಣುಗಳು ತಿಳಿದುಕೊಳ್ಳಲು ಸಾಧ್ಯವಿಲ್ಲ. ತಂದೆಯು ಪರಿಚಯವನ್ನು ಕೊಟ್ಟಾಗ ಆತ್ಮವು ತನ್ನ ಬುದ್ಧಿಯಿಂದ ಗುರುತಿಸುತ್ತದೆ. ನೀವು ನನ್ನ ಮಕ್ಕಳಾಗಿದ್ದೀರಿ, ಹೇಗೆ ನೀವು ಆತ್ಮನಾಗಿದ್ದೀರಿ, ನಾನೂ ಸಹ ಆತ್ಮನಾಗಿದ್ದೇನೆ. ಆದರೆ ನಾನು ತಂದೆಯಾಗಿರುವ ಕಾರಣದಿಂದ ನನ್ನನ್ನು ಪರಮಪಿತ ಪರಮಾತ್ಮನೆಂದು ಹೇಳಲಾಗುತ್ತದೆ, ಆದ್ದರಿಂದ ಭಗವಾನುವಾಚವೆಂದು ಹೇಳಲಾಗುತ್ತದೆ, ಬ್ರಹ್ಮ ಭಗವಾನುವಾಚ ಎಂದು ಹೇಳುವುದಿಲ್ಲ. ಬ್ರಹ್ಮ ದೇವತಾಯ ನಮಃ, ವಿಷ್ಣು ದೇವತಾಯ ನಮಃ ಎಂದು ಹೇಳಲಾಗುತ್ತದೆ. ಒಬ್ಬ ತಂದೆಯೇ ಸ್ವಯಂ ಹೇಳುತ್ತಾರೆ- ಹೇ ಮಕ್ಕಳೇ, ಶಿವಭಗವಾನುವಾಚ- ನಾನು ನಿಮ್ಮೆಲ್ಲರ ಭಗವಂತನಾಗಿದ್ದೇನೆ. ಎಲ್ಲರೂ ನನ್ನನ್ನು ನೆನಪು ಮಾಡುತ್ತಾರೆ. ಆದರೆ ನಾನೇ ಎಲ್ಲಾ ಮಕ್ಕಳನ್ನು ಸದಾ ಸುಖ, ಸದಾ ಶಾಂತರನ್ನಾಗಿ ಮಾಡುತ್ತೇನೆ. ಹೇಗೆ ಮನುಷ್ಯರು-ಮನುಷ್ಯರಿಗೆ ಶಾಂತಿಯನ್ನು ಸ್ಥಾಪನೆ ಮಾಡುವಂತಹ ಲೀಡರ್ ಎಂದು ಬಹುಮಾನ ಕೊಡುತ್ತಾರೆ, ಆ ರೀತಿ ಇಲ್ಲಿ ಮನುಷ್ಯನ ಮಾತಿಲ್ಲ. ಅವರು ಎಲ್ಲಾ ಮನುಷ್ಯರಿಗೆ ಬಹುಮಾನವನ್ನು ಕೊಡುವವರು ತಂದೆಯಾಗಿದ್ದಾರೆ. ನೀವು ಶ್ರೀಮತದಂತೆ ಪವಿತ್ರತೆ, ಶಾಂತಿ, ಸುಖದ ಸ್ಥಾಪನೆ ಮಾಡುತ್ತಿದ್ದೀರಿ. ಇದರಲ್ಲಿ ಯಾರು ಸಹಯೋಗಿಗಳಾಗುತ್ತೀರಿ ಅವರಿಗೆ ಕಲ್ಪದ ಮೊದಲಿನಂತೆ ಪವಿತ್ರತೆ, ಸುಖ-ಶಾಂತಿಯ ಆಸ್ತಿಯು ಸಿಗುತ್ತದೆ. ಈಗಂತು ಪರಮಪಿತ ಪರಮಾತ್ಮನ ಯಥಾರ್ಥವಾದ ಚಿತ್ರವನ್ನು ಚಿತ್ರಿಸಲು ಸಾಧ್ಯವಿಲ್ಲ. ಬ್ರಹ್ಮನದಾದರೂ ಸೂಕ್ಷ್ಮ ರೂಪವಿದೆ, ಇವರು ಪರಮಾತ್ಮ ನಕ್ಷತ್ರವಾಗಿದ್ದಾರೆ, ಅವರ ಭಾವಚಿತ್ರವನ್ನು ಹೇಗೆ ತೆಗೆಯುತ್ತೀರಿ! ಪರಮಪಿತ ಪರಮಾತ್ಮನು ಒಬ್ಬರೇ ಆಗಿದ್ದಾರೆ ಮತ್ತು ನಕ್ಷತ್ರ ಸಮಾನವಾಗಿದ್ದಾರೆ. ಭಾವಚಿತ್ರವನ್ನು ತೆಗೆಯಲು ಸಾಧ್ಯವಿಲ್ಲ. ಆದರೂ ಆತ್ಮದಲ್ಲಿ ಮನಸ್ಸು-ಬುದ್ಧಿಯಿದೆ, ಅದು ತಂದೆಯನ್ನು ತಿಳಿದುಕೊಂಡಿದೆ. ಇದು ಹೊಸ ಮಾತುಗಳಾಗಿವೆ ಆದ್ದರಿಂದ ತಿಳಿಸುತ್ತಾರೆ - ನೀವು ತಮ್ಮನ್ನು ಆತ್ಮನೆಂದು ತಿಳಿಯಿರಿ. ಈ ಶರೀರವಂತು ನಂತರದಲ್ಲಿ ಸಿಗುತ್ತದೆ. ನೀವು ಆತ್ಮರು ಆವಿನಾಶಿ, ಇಮಾರ್ಟಲ್ ಆಗಿದ್ದೀರಿ, ಶರೀರ ಮಾರ್ಟಲ್(ವಿನಾಶಿ) ಆಗಿದೆ. ಶರೀರವು ಯುವಾವಸ್ಥೆ, ವೃದ್ಧನಾಗುತ್ತದೆ. ಆತ್ಮದ ಚಿತ್ರವನ್ನು ಚಿತ್ರಿಸಲು ಸಾಧ್ಯವಿಲ್ಲ, ಸಾಕ್ಷಾತ್ಕಾರವಾಗಬಹುದು. ಸಾಕ್ಷಾತ್ಕಾರದಲ್ಲಿ ನೋಡಿರುವ ಭಾವಚಿತ್ರವನ್ನೂ ಚಿತ್ರಿಸಲು ಸಾಧ್ಯವಾಗುವುದಿಲ್ಲ, ಕೇವಲ ತಿಳಿಸಬಹುದು. ಮನುಷ್ಯರ, ದೇವತೆಗಳ ಭಾವಚಿತ್ರಗಳನ್ನು ಚಿತ್ರಿಸಬಹುದು, ಪರಮಾತ್ಮನದಾಗುವುದಿಲ್ಲ ಆದ್ದರಿಂದ ಗೊಂದಲವಾಗುತ್ತದೆ, ತಿಳಿದುಕೊಳ್ಳಲು ಸಾಧ್ಯವಿಲ್ಲ. ಈಗ ತಂದೆಯು ತಿಳಿಸುತ್ತಾರೆ- ಇಡೀ ಕಲ್ಪದಲ್ಲಿ ಶರೀರದ ಅಭಿಮಾನದಲ್ಲಿರುತ್ತೀರಿ, ಈಗ ದೇಹೀ-ಅಭಿಮಾನಿಯಾಗಿರಿ. ಸತ್ಯಯುಗದಲ್ಲಿ ನಿಮಗೆ ದೈವೀ ಶರೀರವಿತ್ತು ನಂತರ ಕ್ಷತ್ರಿಯ, ವೈಶ್ಯ, ಶೂದ್ರನ ಶರೀರದಲ್ಲಿ ಬಂದಿರಿ. ಈಗ ಹೇ ಆತ್ಮವೇ, ನೀವು ಪರಿವರ್ತನೆ ಮಾಡಿಕೊಳ್ಳಬೇಕಾಗಿದೆ. ನೀವು ಆತ್ಮರೊಂದಿಗೆ ಮಾತನಾಡುತ್ತಿದ್ದೇನೆ. ನೀವು ಈ ಕಿವಿಗಳಿಂದ ಕೇಳಿಕೊಳ್ಳುತ್ತಿದ್ದೀರಿ, ಈ ರೀತಿ ಮತ್ತಾವುದೇ ಮನುಷ್ಯರು ಹೇಳಲು ಸಾಧ್ಯವಿಲ್ಲ. ನೀವು ಇಲ್ಲಿಗೆ ಪರಮಪಿತ ಪರಮಾತ್ಮ ಶಿವನ ಬಳಿ ಬಂದಿದ್ದೀರಿ. ಆದರೆ ಅವರು ನಿರಾಕಾರನಾಗಿದ್ದಾರೆ. ಅವಶ್ಯವಾಗಿ ಆ ನಿರಾಕಾರನೇ ಸಾಕಾರದಲ್ಲಿ ಬಂದಿದ್ದಾರೆ. ಆದ್ದರಿಂದ ನೀವು ಇಲ್ಲಿಗೆ ಬಂದಿದ್ದೀರಲ್ಲವೇ! ನಿಮ್ಮೊಂದಿಗೆ ಕೇಳಲಾಗುತ್ತದೆ- ಯಾರ ಬಳಿ ಬಂದಿದ್ದೀರಿ? ನೀವು ಶಿವತಂದೆಯ ಬಳಿ ಬಂದಿದ್ದೇವೆಂದು ಹೇಳುತ್ತೀರಿ. ಇವರು(ಬ್ರಹ್ಮ) ಮಧ್ಯದಲ್ಲಿ ದಲ್ಲಾಳಿಯಾಗಿದ್ದಾರೆ. ಏಕೆಂದರೆ ತಾತನ ಆಸ್ತಿಯಾಗಿದೆ. ಮಧ್ಯದಲ್ಲಿ ತಂದೆಯಿಲ್ಲದಿದ್ದರೆ ದಾದಾ ಎಂದು ಹೇಗೆ ಹೇಳಬಹುದು! ತಾತನ ಆಸ್ತಿಯು ಹೇಗೆ ಸಿಗುತ್ತದೆ. ತಂದೆಯಿದ್ದಾಗಲೇ ತಾತನ ಆಸ್ತಿಯನ್ನು ತೆಗೆದುಕೊಳ್ಳಲು ಸಾಧ್ಯವಾಗುತ್ತದೆ. ಇಲ್ಲಿ ನಿಶ್ಚಯವಿಲ್ಲದೆ ಯಾರೂ ಸಹ ಬರಲು ಸಾಧ್ಯವಿಲ್ಲ. ನಿಶ್ಚಯದಿಂದ ಬರದಿದ್ದರೆ ಸಿದ್ಧವಾಗಲು ಸಾಧ್ಯವಿಲ್ಲ. ಶಿವತಂದೆಯೊಂದಿಗೆ ಮಿಲನ ಮಾಡಲು ಬರುತ್ತೀರಿ,

ಬ್ರಹ್ಮನ ಮೂಲಕ ತಂದೆಯ ಬಳಿ ಜನ್ಮವನ್ನು ತೆಗೆದುಕೊಳ್ಳುವ ಅವರ ಮಕ್ಕಳಾಗಲು ಹೇಗೆ ಸಾಧ್ಯವಾಗುತ್ತದೆ! ಇದಂತು ತಿಳಿದುಕೊಳ್ಳುವ ಮಾತಲ್ಲವೆ. ಆದರೆ ಮಾಯೆಯು ಬುದ್ಧಿಹೀನರನ್ನಾಗಿ ಮಾಡಿ ಬಿಡುತ್ತದೆ, ಆದರೂ ತಂದೆಯು ಬಂದು ಬುದ್ಧಿವಂತರನ್ನಾಗಿ ಮಾಡುತ್ತಾರೆ. ನೀವು ತಂದೆಯನ್ನು ಮರೆತು ಹೋಗಿದ್ದೀರಿ ಆದ್ದರಿಂದ ಅನಾಥರಾಗಿದ್ದೀರಿ. ಆದಿ-ಮಧ್ಯ-ಅಂತ್ಯದಲ್ಲಿ ದುಃಖವನ್ನೇ ಪಡೆಯುತ್ತಾ ಬಂದಿದ್ದೀರಿ. ಅರ್ಧಕಲ್ಪದಿಂದ ಹಿಡಿದು ಯಾವಾಗ ನೀವು ವಿಕಾರಿಯಾದಿರಿ ಆಗಿನಿಂದಲೂ ನೀವು ದುಃಖಿಯಾಗುತ್ತಾ-ಆಗುತ್ತಾ ಈಗಂತು ಮಹಾ-ದುಃಖಿಯಾಗಿದ್ದೀರಿ. ಯಾವ ದೇವತೆಗಳು ಸದಾ ಸುಖಿಯಾಗಿದ್ದರು, ಈ ಸಮಯದಲ್ಲಿ ಅವರು ಮಹಾ-ದುಃಖಿಯಾಗಿದ್ದಾರೆ. ಸ್ವರ್ಗದ ರಾಜ್ಯಭಾಗ್ಯವೆಲ್ಲಿ, ಇದು ಎಲ್ಲಿ! ಇದನ್ನೇ ನೀವು ತಿಳಿದುಕೊಳ್ಳುತ್ತೀರಿ - ಶಿವತಂದೆಯು ನಮ್ಮ ಸತ್ಯ-ಸತ್ಯವಾದ ತಂದೆಯಾಗಿದ್ದಾರೆ, ಇದರಿಂದ ಸತ್ಯಖಂಡದ ಆಸ್ತಿಯು ಸಿಗುತ್ತದೆ. ಇದು ತಿಳಿದುಕೊಂಡು ಇಲ್ಲಿ ಬರುತ್ತೀರಿ. ಇಲ್ಲವೆಂದರೆ ಬರುವ ಅವಶ್ಯಕತೆಯೇ ಇಲ್ಲ. ಹೊರಗೆ ಹೋಗಿ ನೀವು ಭಾಷಣ ಮಾಡುತ್ತೀರಿ- ಬಂದು ತಂದೆಯಿಂದ ಓದುತ್ತೀರೆಂದರೆ ಸ್ವರ್ಗದ ಮಾಲೀಕರು ದೇವಿ-ದೇವತೆಗಳಾಗುತ್ತೀರಿ. ದೇವಿ-ದೇವತಾ ಧರ್ಮದವರು ಯಾರಾದರೂ ಇರುತ್ತಾರೆಂದರೆ ಅವರಿಗೆ ಬೀಜವು ಬಿತ್ತನೆಯಾಗಿ ಬಿಡುತ್ತದೆ. ಉಳಿದಂತೆ ಕಾಲೇಜ್ ಅಥವಾ ವಿಶ್ವ ವಿದ್ಯಾಲಯವಂತು ಇದೊಂದೇ ಆಗಿದೆ, ಇಲ್ಲಿ ಪ್ರತಿನಿತ್ಯವೂ ಓದಬೇಕಾಗಿದೆ. ತಂದೆಯನ್ನು ಗಳಿಗೆ-ಗಳಿಗೆಯೂ ನೆನಪು ಮಾಡಬೇಕು ಮತ್ತು ಪವಿತ್ರರಾಗಬೇಕಾಗಿದೆ. ರಕ್ಷಾಬಂಧನದ ಗಾಯನವೂ ಇದೆ. ಸಹೋದರಿಯು ಸಹೋದರನಿಗೆ ರಕ್ಷಾಬಂಧನವನ್ನು ಕಟ್ಟುತ್ತಾಳೆ. ಮಾತೆಯು ಶಕ್ತಿಯು ಅಲ್ಲವೆ. ಈಗ ಅವರ ಪದವಿಯನ್ನು ಅವಶ್ಯವಾಗಿ ಶ್ರೇಷ್ಠ ಮಾಡಬೇಕಾಗಿದೆ. ಸಹೋದರರಿಗೂ ಹೇಳುತ್ತಾರೆ- ನೀವು ಈ ಮಾತೆಯರ ಗೌರವವನ್ನಿಡಿ, ಇವರ ಸಹಯೋಗಿಯಾಗಬೇಕು. ಅತ್ಯಾಚಾರದಿಂದ ರಕ್ಷಣೆ ಮಾಡಬೇಕಾಗಿದೆ. ಪೂರ್ಣ ರೀತಿಯಿಂದ ತಿಳಿಯದಿರುವ ಕಾರಣದಿಂದ ಉಲ್ಬಾ-ಸುಲ್ಬಾ ಮಾತುಗಳನ್ನು ತಿಳಿಸುವುದರಿಂದ ಅಬಲೆಯರನ್ನು ಬಂಧಿಸಿ ಬಿಡುತ್ತಾರೆ. ಅಂದಮೇಲೆ ಯಾರು ಉಲ್ಬಾ ಕರ್ಮ ಮಾಡುತ್ತಾರೆ, ತಂದೆಯಿಂದ ಆಸ್ತಿಯನ್ನು ತೆಗೆದುಕೊಳ್ಳುವುದರಲ್ಲಿ ವಿಘ್ನಗಳನ್ನು ಹಾಕುತ್ತಾರೆಯೋ ಅವರಿಗೆ ಬಹಳ ದೊಡ್ಡ ಪಾಪದ ಹೊರೆಯೇರುತ್ತದೆ. ಇಲ್ಲಿಗೆ ನೀವು ಜೀವನವನ್ನು ರೂಪಿಸಿಕೊಳ್ಳಲು ಬಂದಿದ್ದೀರಿ, ಈ ಜ್ಞಾನ ಮಾರ್ಗದಲ್ಲಿಯೂ ವಿಘ್ನಗಳು ಬೀಳುತ್ತವೆ. ಏಕೆಂದರೆ ಇದರಲ್ಲಿ ಪವಿತ್ರತೆಯ ಮಾತಾಗಿದೆ. ಕ್ರೈಸ್ಟ್‌ನ್ನು ಶಿಲುಬೆಗೇರಿಸಿದರು, ಅದೂ ಸಹ ಪವಿತ್ರತೆಯ ಮಾತಾಗಿತ್ತು. ಆತ್ಮವು ಪವಿತ್ರವಾಗಿ ಬರುತ್ತದೆ, ಪವಿತ್ರರನ್ನಾಗಿ ಮಾಡಲು ಪ್ರಯತ್ನ ಪಡುತ್ತಾರೆ, ನಂತರ ಪೋಪ್ ಪಾದ್ರಿಗಳು ಗುರುಗಳಾಗಿ ಬಿಡುತ್ತಾರೆ. ವಾಸ್ತವದಲ್ಲಿ ಗುರುವು ಪವಿತ್ರವಾಗಿರಬೇಕು. ಆದರೆ ಇತ್ತೀಚೆಗೆ ಮದುವೆ ಮುಂತಾದವನ್ನೂ ಮಾಡಿಸಿ ಬಿಡುತ್ತಾರೆ. ಪವಿತ್ರತೆಯಿಲ್ಲದೆ ಯಾವುದೇ ಮನುಷ್ಯನೂ ಉಪಯೋಗಕ್ಕೆ ಬರುವುದಿಲ್ಲ. ಇಲ್ಲಿ ಮುಖ್ಯವಾಗಿ ಪವಿತ್ರತೆಯ ಮಾತಾಗಿದೆ, ಇದರಲ್ಲಿಯೇ ವಿಘ್ನಗಳು ಬೀಳುತ್ತವೆ. ಹೇಗೆ ಶರಾಬಿಗೆ ಅಮಲಿನಲ್ಲಿಲ್ಲದೆ ವಿಶ್ರಾಂತಿಯೆನಿಸುವುದಿಲ್ಲ. ಹಾಗೆಯೇ ವಿಷವಿಲ್ಲದೆ ಇರಲು ಸಾಧ್ಯವಾಗುವುದಿಲ್ಲ. ತಂದೆಯು ತಿಳಿಸುತ್ತಾರೆ- ನಾನು ನಿಮ್ಮನ್ನು ಪತಿತರಿಂದ ಪಾವನ ರಾಜರಿಗೂ ರಾಜರನ್ನಾಗಿ ಮಾಡುತ್ತೇನೆ.

ಅಂದಮೇಲೆ ಯಾವಾಗ ನೀವು ಮಕ್ಕಳು ಇಲ್ಲಿಗೆ ಬರುತ್ತೀರೆಂದರೆ ವಿಚಾರವಿರುತ್ತದೆ, ಯಾವುದೇ ಸಂಶಯವು ಬರುವುದಿಲ್ಲ ಅಲ್ಲವೇ? ಇಲ್ಲವೆಂದರೆ ಬಹಳ ಅಬಲೆಯರ ಮೇಲೆ ಬಂಧನವು ಬಂದು ಬಿಡುತ್ತದೆ. ನಂತರ ಬಹಳ ಶಿಕ್ಷೆಯನ್ನುನುಭವಿಸಬೇಕಾಗುತ್ತದೆ. ಏಕೆಂದರೆ ತಂದೆಯು ಧರ್ಮರಾಜನೂ ಆಗಿದ್ದಾರೆ. ತಂದೆಯನ್ನು ನಾವು ನಿರಾಕಾರನಿಗೆ ಹೇಳುತ್ತೇವೆ. ಭಲೆ ಇತ್ತೀಚೆಗಂತು ಮೇಯರ್‌ವರಿಗೂ ಬಾಪೂಜಿ ಎಂದು ಹೇಳುತ್ತಾರೆ, ಗಾಂಧೀಜಿಯವರಿಗೂ ಬಾಪೂ ಎಂದು ಹೇಳುತ್ತಿದ್ದರು, ಆದರೆ ಇವರಂತು ಎಲ್ಲಾ ಆತ್ಮರಿಗೆ ಸತ್ಯವಾದ ತಂದೆಯಾಗಿದ್ದಾರೆ. ಇದು ಯಾವುದೇ ಅಸತ್ಯವಾದ ದೊಡ್ಡಸ್ಥಿಕೆಯಲ್ಲ. ತಂದೆ ಎಂದರೆ ತಂದೆ. ನಾವು ಆತ್ಮರಿಗೆ ರಾಜಯೋಗವನ್ನು ಕಲಿಸುತ್ತೇವೆ. ತಂದೆಯು ಬರುತ್ತಾರೆ ಎನ್ನುವುದರಲ್ಲಿ ಸಂಶಯವು ಬರಬಾರದು. ಸಂಶಯವನ್ನು ಮಾಯಾರಾವಣನು ತರುತ್ತಾನೆ. ಸಂಶಯವನ್ನೇ ಭೂತವೆಂದು ಹೇಳಲಾಗುತ್ತದೆ. ನಿಶ್ಚಯವನ್ನು ಭೂತವೆಂದು ಹೇಳಲಾಗುವುದಿಲ್ಲ, ನಿಶ್ಚಯದಿಂದಲೇ ವಿಜಯವನ್ನು ಪಡೆಯುತ್ತೀರಿ. “ಬಾಬಾ ಈ ರೀತಿ ಏಕೆ ಮಾಡುತ್ತಾರೆ, ಬಾಬಾ ಮಾತೆಯರ ಮಹಿಮೆಯನ್ನೇಕೆ ಮಾಡುತ್ತಾರೆ”- ಈ ಸಂಕಲ್ಪವು ಬರುವುದೂ ಸಹ ಸಂಶಯವಾಯಿತಲ್ಲವೆ. ತಂದೆಯು ಹೇಳುತ್ತಾರೆ- ಇದಂತು ಪ್ರವೃತ್ತಿ ಮಾರ್ಗವಾಗಿದೆ ಆದರೆ ಅದರಲ್ಲಿಯೂ ಮಾತಾ ಗುರು ಎಂದು ಹೇಳಲಾಗುತ್ತದೆ, ವಂದೇ ಮಾತರಂ. ಮಾತಾ ಗುರು ಇಲ್ಲದೆ ಯಾರದೇ ಕಲ್ಯಾಣವಾಗಲು ಸಾಧ್ಯವಿಲ್ಲ. ಗೋಪರ ಕಲ್ಯಾಣವೂ ಆಗುತ್ತದೆ, ಅವರು ಮತ್ತೆ ಅನ್ಯರ ಸೇವೆಯನ್ನು ಮಾಡುತ್ತಾರೆ, ಮಿತ್ರ ಸಂಬಂಧಿ ಮುಂತಾದವರನ್ನು ಕರೆದುಕೊಂಡು ಬರುತ್ತಾರೆ- ಬ್ರಹ್ಮಾಕುಮಾರಿಯರ ಬಳಿ ನಾವು ಕರೆದುಕೊಂಡು ಹೋಗುತ್ತೇವೆ ನಡೆಯಿರಿ, ನೀವೂ ಸಹ ಬ್ರಹ್ಮಾಕುಮಾರರಾಗಿರಿ ಎಂದು ಹೇಳುತ್ತಾರೆ. ಪ್ರಜಾಪಿತ ಬ್ರಹ್ಮನು ಪುಸಿದ್ಧವಾಗಿದ್ದಾರೆ, ಯಾವಾಗ ಸೃಷ್ಟಿಯ ರಚನೆಯಾಯಿತು. ಆಗ ಅವಶ್ಯವಾಗಿ ಭಗವಂತನು ಬಂದಿರಬೇಕು. ಪ್ರಜಾಪಿತ ಬ್ರಹ್ಮನ ಮಕ್ಕಳಾಗಿರಬೇಕು, ಬ್ರಹ್ಮನಿಗೆ ಯಾರು ಜನ್ಮ ಕೊಟ್ಟರು?(ರಚನೆ ಮಾಡಿದರು?) ಪರಮಪಿತ ಪರಮಾತ್ಮ ಶಿವ. ಇಲ್ಲವೆಂದರೆ ಮನುಷ್ಯ ಸೃಷ್ಟಿಯ ರಚನೆಯು ಹೇಗಾಗುತ್ತಿತ್ತು? ಮನುಷ್ಯರೂ ಹೇಳುತ್ತಾರೆ - ನಮಗೆ ಖುದಾ(ಭಗವಂತ)ನು ಜನ್ಮ ಕೊಟ್ಟರು ಅಂದಮೇಲೆ ಅವಶ್ಯವಾಗಿ ಖುದಾ ಸಹ ಶರೀರದಲ್ಲಿ ಬರಬೇಕಾಗುತ್ತದೆ. ಶರೀರದ ಹೆಸರೇನಾಗಿರುತ್ತದೆ? ಸನ್ಯಾಸವನ್ನು ತೆಗೆದುಕೊಳ್ಳುವ ಕಾರಣದಿಂದ, ಅವರ ಮಗುವಾಗುವ ಕಾರಣದಿಂದ ಹೆಸರು ಬ್ರಹ್ಮಾನಂದಾಗುತ್ತದೆ. ನೋಡಿ, ಸೃಷ್ಟಿಯು ಹೇಗೆ ರಚಿಸಲಾಗುತ್ತದೆ? ಇದು ದೊಡ್ಡ ಅದ್ಭುತವಾದ ಮಾತಾಗಿದೆ. ಗೀತಾ ಮುಂತಾದವುಗಳಲ್ಲಿ ಈ ಮಾತುಗಳೇನೂ ಇಲ್ಲದಂತಾಗಿದೆ, ಈ ಜ್ಞಾನವು ಸದ್ಗತಿಗಾಗಿ ಇರುವುದಾಗಿದೆ, ತಂದೆಯೇ ಸದ್ಗತಿದಾತನಾಗಿದ್ದಾರೆ. ಆ ರಚನೆಯೇ ಈ ಸೃಷ್ಟಿಯ ಆದಿ-ಮಧ್ಯ-ಅಂತ್ಯವನ್ನು ತಿಳಿದುಕೊಂಡಿದ್ದಾರೆ. ಭಲೆ ಇಡೀ ಪ್ರಪಂಚದಲ್ಲಿಯೇ ಹುಡುಕಿರಿ, ಬ್ರಹ್ಮಾಕುಮಾರ-ಬ್ರಹ್ಮಾಕುಮಾರಿಯರ ವಿನಃ ಮತ್ತಾರಾದರೂ ರಚಿತ ಮತ್ತು ರಚನೆಯ

ಆದಿ-ಮಧ್ಯ-ಅಂತ್ಯವನ್ನು ತಿಳಿದಿದ್ದಾರೆಯೇ? ಅದರಲ್ಲಿಯೂ ಜ್ಞಾನಿ ಆತ್ಮ ಮಕ್ಕಳು ತಿಳಿದುಕೊಳ್ಳಬಹುದು.

ನೀವು ಸಿದ್ಧ ಮಾಡಬೇಕಾಗಿದೆ- ಪರಮಪಿತ ಪರಮಾತ್ಮನು ತಂದೆಯಾಗಿದ್ದಾರೆ, ಅವರು ಸರ್ವವ್ಯಾಪಿಯಲ್ಲ. ಕೊನೆಗೆ ಎಲ್ಲರೂ ತಿಳಿದುಕೊಳ್ಳುತ್ತಾರೆ- ಈ ಜ್ಞಾನವನ್ನು ಇವರಿಗೆ ಪರಮಪಿತ ಪರಮಾತ್ಮನೇ ಬ್ರಹ್ಮನ ಮೂಲಕ ಕೊಡುತ್ತಾರೆ. ಆದ್ದರಿಂದ ಇದರ ಹೆಸರನ್ನೂ ಸಹ ಬ್ರಹ್ಮಜ್ಞಾನವೆಂದು ಕೊಡಲಾಗುತ್ತದೆ. ಬ್ರಹ್ಮಜ್ಞಾನವಲ್ಲ. ಅವಶ್ಯವಾಗಿ ತಂದೆಯಿಂದಲೇ ಸಿಕ್ಕಿರಬೇಕು, ಅವರು ಜ್ಞಾನಸಾಗರನಾಗಿದ್ದಾರೆ, ಇದು ಮಹಿಮೆಯಾಗಿದೆ. ಜ್ಞಾನದ ಕಲಶವನ್ನು ಮತ್ತೆ ಮಾತೆಯರಿಗೆ ಕೊಡಲಾಗಿದೆ. ತಂದೆಯು ಬಂದು ಈ ಮಾತೆಯರನ್ನು ಶ್ರೇಷ್ಠರನ್ನಾಗಿ ಮಾಡುತ್ತಾರೆ. ಪುರುಷರೂ ಸಹ ಶ್ರೇಷ್ಠವಾಗುತ್ತಾರೆ ಆದರೆ ಇದರಲ್ಲಿ ಈರ್ಷ್ಯೆ ಪಡಬಾರದು. ಮಾತೆಯರ ಹೆಸರನ್ನೇ ಏಕೆ ಹಾಕಲಾಗಿದೆ.... ಈ ರೀತಿಯಾಗಬಾರದು. ತಂದೆಯು ಬಂದು ಮಾತೆಯರ ಮಾನ್ಯತೆಯನ್ನು ಶ್ರೇಷ್ಠವಾಗಿ ಮಾಡುತ್ತಾರೆ. ತಂದೆಯು ಮಕ್ಕಳಿಗೆ ಬ್ರಹ್ಮಾರವರ ಮೂಲಕ ಜ್ಞಾನವನ್ನು ಕೊಡುತ್ತಾರೆ ಅದರ ಹೆಸರನ್ನು ಬ್ರಹ್ಮಜ್ಞಾನವೆಂದು ಇಡಲಾಗಿದೆ. ಜ್ಞಾನವು ಶಿವತಂದೆಯದಾಗಿದೆ, ಬ್ರಹ್ಮ-ವಿಷ್ಣು-ಶಂಕರನಿಗೆ ಜ್ಞಾನಸಾಗರನೆಂದು ಹೇಳುವುದಿಲ್ಲ. ಬ್ರಹ್ಮಾರವರೂ ಸಹ ಸ್ವಯಂ ಹೇಳುತ್ತಾರೆ- ನಾನು ಜ್ಞಾನಸಾಗರನಲ್ಲ. ಬಹಳ ಜನ್ಮಗಳ ಅಂತಿಮ ಜನ್ಮವಾಗಿದೆ, ತಂದೆಯ ಮಗುವಾದಾಗಲೇ ತಂದೆಯು ಹೆಸರನ್ನಿಟ್ಟರು, ಯಾರು ದತ್ತು ಮಕ್ಕಳಾಗುತ್ತಾರೆ, ಅವರ ಹೆಸರನ್ನು ಬದಲಾಯಿಸಲಾಗುತ್ತದೆ. ತಂದೆಯು ಎಷ್ಟೊಂದು ಚೆನ್ನಾಗಿ ತಿಳಿಸುತ್ತಾರೆ, ದೊಡ್ಡ ರಾಜಧಾನಿಯು ಸ್ಥಾಪನೆಯಾಗುತ್ತದೆ. ಬರೆಯಲಾಗಿದೆ- ರುದ್ರಜ್ಞಾನ ಯಜ್ಞದಿಂದ ವಿನಾಶಶಾಲೆಯು ಹೊರ ಬಂದಿತು. ರುದ್ರ ಎಂದರೆ ಶಿವ. ಕೃಷ್ಣನಂತು ರಾಜಕುಮಾರನಾಗಿದ್ದನು, ಅವನು ಹೇಗೆ ಯಜ್ಞವನ್ನು ರಚಿಸುತ್ತಾನೆ ಮತ್ತು ಗೀತೆಯ ಭಗವಂತನು ಕೃಷ್ಣನಲ್ಲ. ಕೃಷ್ಣನು ಸ್ವರ್ಗದ ರಚನೆಯನ್ನು ರಚಿಸಲಿಲ್ಲ, ಅದನ್ನು ರಚಿಸುತ್ತೇನೆ ರಚಿಸುತ್ತಾರೆ. ಈ ಮಾತುಗಳನ್ನೂ ಸಹ ಯಾರು ತಮ್ಮ ಕುಲದವರಾಗಿರುತ್ತಾರೆಯೋ ಅವರೇ ತಿಳಿದುಕೊಳ್ಳುತ್ತಾರೆ. ದೇವಿ-ದೇವತಾ ಧರ್ಮದವರಿಗೇ ಇದರ ನಾಟಿಯಾಗುತ್ತದೆ. ನೀವು ಇವರು ಎಲ್ಲಿಯವರೆಗೆ ತಿಳಿದಿದ್ದಾರೆ ಎಂದು ತಿಳಿದುಕೊಳ್ಳುತ್ತೀರಿ - ಇವರು ಸೂರ್ಯವಂಶಿಯಲ್ಲಿ ಹೋಗುವರೇ ಅಥವಾ ಚಂದ್ರವಂಶಿಯಲ್ಲಿ ಹೋಗುವರೇ ಅಥವಾ ಪ್ರಚೀಯಲ್ಲಿ ಹೋಗುವರೇ? ಎಲ್ಲರೂ ತಿಳಿಯುತ್ತಾರೆ- ಮೃತ್ಯುವಿನ ಮೇಲೆ ಯಾವುದೇ ಭರವಸೆಯಿಲ್ಲ. ಇತ್ತೀಚೆಗಂತು ಕುಳಿತು-ಕುಳಿತಿದಂತೆಯೇ ತಕ್ಷಣ ಮೃತ್ಯುವಾಗಿ ಬಿಡುತ್ತದೆ. ಸ್ವರ್ಗದಲ್ಲಂತು ಅಕಾಲಮೃತ್ಯುವಾಗುವುದಿಲ್ಲ. ನಾವು ನಮ್ಮನ್ನು ಸುಖಿಯನ್ನಾಗಿ ಇಡಬೇಕು, ಸಾಹಕಾರರಾಗಬೇಕು ಎಂದು ಮನುಷ್ಯರು ಸುಖಕ್ಕಾಗಿ ಪರಿಶ್ರಮ ಪಡುತ್ತಾರೆ. ಕೆಲವರಿಗೆ 5 ರೂಪಾಯಿಗಳು ಸಿಕ್ಕಿದರೆ 6-7 ರೂಪಾಯಿಗಳು ಸಿಗಲಿ ಎಂದು ಪ್ರಯತ್ನ ಪಡುತ್ತಾರೆ. ತಂದೆಯು ತಿಳಿಸುತ್ತಾರೆ- ನಾನಂತು ನಿಮ್ಮನ್ನು ಸಂಪತ್ತಿವಂತರನ್ನಾಗಿ ಮಾಡಿ ಬಿಡುತ್ತೇನೆ. ಸನ್ಯಾಸಿಗಳು ಹೇಳುತ್ತಾರೆ- ಸುಖವು ಕಾಗವಿಷ್ಟು ಸಮಾನವಾಗಿದೆ. ಅವರೇನು ತಿಳಿದುಕೊಂಡಿದ್ದಾರೆ! ತಂದೆಯು ತಿಳಿಸುತ್ತಾರೆ- ಯಾವುದೇ ಹಠಯೋಗಿಗಳು ಜೀವನ್ಮುಕ್ತಿಯನ್ನು ಕೊಡಲು ಸಾಧ್ಯವಿಲ್ಲ. ಜೀವನ್ಮುಕ್ತಿಯನ್ನಂತು ಪರಮಪಿತ ಪರಮಾತ್ಮನೇ ಈ ಮಾತೆಯರ ಮೂಲಕ ಕೊಡುತ್ತಾರೆ. ಅವಶ್ಯವಾಗಿ ಪುರುಷರೂ ಇರುತ್ತಾರೆ ಮತ್ತೆ ಅನ್ಯರನ್ನೂ ತಮ್ಮ ಸಮಾನ ಮಾಡಿಕೊಳ್ಳುವ ಪುರುಷಾರ್ಥ ಮಾಡಬೇಕಾಗಿದೆ. ಪುರುಷಾರ್ಥವನ್ನೆಷ್ಟು ಮಾಡುತ್ತೀರಿ ಅಷ್ಟೂ ಪದವಿಯನ್ನು ಪಡೆಯುತ್ತೀರಿ. ಮೆಚಾರಿಟಿ ಮಾತೆಯರಿದ್ದಾರೆ, ಹೆಸರೂ ಸಹ ಗೋಶಾಲೆಯಿದೆ, ಕನ್ಯೆಯು ಎಂದು ಹೇಳಲಾಗುತ್ತದೆ. ಎತ್ತಿನ ಹೆಸರಿದೆಯೇನು! ಇದರಲ್ಲಿ ದೇಹಾಭಿಮಾನವು ಬರಬಾರದು. ದೇಹಾಭಿಮಾನವು ಬರುವುದರಿಂದ ಮಾಯೆಯು ಹಾರಿಸಿ ಬಿಡುತ್ತದೆ. ನಾವು ಅತಿ ಪ್ರಿಯ ತಂದೆಯ ಬಳಿ ಹೋಗುತ್ತೇವೆ ಎಂದು ಮಕ್ಕಳು ನಿಶ್ಚಯದಿಂದ ಬರುತ್ತಾರೆ. ಇದನ್ನು ಆತ್ಮವು ಬಾಯಿಂದ ಹೇಳಿತು- ಪರಮಪಿತ ಪರಮಾತ್ಮನ ಬಳಿ ರಾಜಯೋಗ ಮತ್ತು ಜ್ಞಾನವನ್ನು ಕಲಿತು ಆಸ್ತಿಯನ್ನು ತೆಗೆದುಕೊಳ್ಳುವುದಕ್ಕಾಗಿ ಹೋಗುತ್ತೇನೆ. ಇಲ್ಲವೆಂದರೆ ಇಲ್ಲಿಗೆ ಬರುವ ಅವಶ್ಯಕತೆಯೇ ಇಲ್ಲ. ಈ ವಿಚಾರದಿಂದ ಬರುವುದಿಲ್ಲವೆಂದರೆ ಸಂಶಯವನ್ನೇ ತೆಗೆದುಕೊಂಡು ಹೋಗುತ್ತಾರೆ, ಅಂದರೆ ತಮ್ಮ ಸಂಪಾದನೆಯು ನಷ್ಟವಾಗುತ್ತದೆ ನಂತರ ಅದೃಷ್ಟಕ್ಕೆ ಗೆರೆಯೆಳೆದಂತಾಗುತ್ತದೆ. ಆದ್ದರಿಂದ ಹೇಳಲಾಗುತ್ತದೆ- ನಿಶ್ಚಯಬುದ್ಧಿ ವಿಜಯಂತಿ, ಸಂಶಯಬುದ್ಧಿ ವಿನಶಂತಿ. ಪ್ರಾರಂಭದಲ್ಲಿಯೇ ಬರೆಯಬೇಕಾಗಿದೆ- ಯಾರ ಬಳಿ ಬಂದಿದ್ದೀರಿ? ಪರಮಪಿತ ಪರಮಾತ್ಮನ ಬಳಿ ಬಂದಿದ್ದೇವೆ ಎಂದು ಅವರೇ ತಿಳಿಸುತ್ತಾರೆ. ತಂದೆಯು ತಿಳಿಸುತ್ತಾರೆ- ಭಕ್ತಿಮಾರ್ಗದಲ್ಲಿ ಕೃಷ್ಣನ ಮಹಿಮೆಯನ್ನು ಮಾಡುತ್ತಾರೆ, ಎಷ್ಟೊಂದು ನೌಧಾ ಭಕ್ತಿಯನ್ನು ಮಾಡುತ್ತಾರೆ. ಯಾವಾಗ ಸಂಪೂರ್ಣವಾಗಿ ಕತ್ತಿಗೆ ಕೊಡಲಿ ಹಾಕಿಕೊಳ್ಳಲು ಬರುತ್ತಾರೆ, ಹೇಳುತ್ತಾರೆ- ಒಂದುವೇಳೆ ಸಾಕ್ಷಾತ್ಕಾರವಾಗಲಿಲ್ಲವೆಂದರೆ ನಾನು ಸತ್ತು ಹೋಗುತ್ತೇನೆ, ಆಗ ಪರಿಶ್ರಮದಿಂದ ಸಾಕ್ಷಾತ್ಕಾರವಾಗುತ್ತದೆ. ಈ ಸಾಕ್ಷಾತ್ಕಾರವನ್ನೂ ನಾನೇ ಮಾಡಿಸುತ್ತೇನೆ. ಇಲ್ಲಂತು ನೀವು ಮಕ್ಕಳು ನನ್ನನ್ನು ಸಾಕ್ಷಾತ್ಕಾರ ಮಾಡಿಸಲೇಬೇಕು. ಗುರಿ-ಉದ್ದೇಶವಿದೆ, ಸಾಕ್ಷಾತ್ಕಾರವಾಗಿ ಬಿಡುತ್ತದೆ. ಆದರೆ ಇದರಲ್ಲಿ ಖುಷಿಯಾಗಬಾರದು. ಎಲ್ಲಿಯವರೆಗೆ ಪುರುಷಾರ್ಥವನ್ನು ಮಾಡುವುದಿಲ್ಲವೆಂದರೆ ಈ ಪ್ರಾಲಬ್ಧವನ್ನು ಹೇಗೆ ಪಡೆಯಲು ಸಾಧ್ಯ? ಆದ್ದರಿಂದ ಮೊದಲು ಪುರುಷಾರ್ಥವಿರಬೇಕು. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಹೋಗಿ ಮರಳಿ ಸಿಕ್ಕಿರುವ ಮಕ್ಕಳ ಪ್ರತಿ ಮಾತಾಪಿತ ಬಾಪ್‌ದಾದಾರವರ ನೆನಪು-ಪ್ರೀತಿ ಹಾಗೂ ನಮಸ್ತೆ. ಆತ್ಮಿಕ ತಂದೆಯ ಆತ್ಮಿಕ ಮಕ್ಕಳಿಗೆ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ಶ್ರೀಮತದಂತೆ ನಡೆದು ತಂದೆಯ ಜೊತೆ ಸಹಯೋಗಿಯಾಗಿ ಇಡೀ ವಿಶ್ವದಲ್ಲಿ ಪವಿತ್ರತೆ, ಶಾಂತಿಯ ಸ್ಥಾಪನೆ ಮಾಡಿ ಶಾಂತಿಯ

ಪಾರಿತೋಷಕವನ್ನು ತೆಗೆದುಕೊಳ್ಳಬೇಕಾಗಿದೆ.

2. ಮಾತೆಯರು-ಸಹೋದರಿಯರನ್ನು ಅತ್ಯಾಚಾರದಿಂದ ರಕ್ಷಿಸಬೇಕಾಗಿದೆ. ಮಾತೆಯರ ಪದವಿಯನ್ನು ಶ್ರೇಷ್ಠವನ್ನಾಗಿ ಮಾಡಬೇಕಾಗಿದೆ, ಗೌರವವನ್ನಿಡಬೇಕಾಗಿದೆ.

ವರದಾನ: ದೇಹ-ಅಭಿಮಾನದ ತ್ಯಾಗದ ಮೂಲಕ ಸದಾ ಸ್ವಮಾನದಲ್ಲಿ ಸ್ಥಿರರಾಗಿರುವಂತಹ ಸಮ್ಮಾನಧಾರಿ ಭವ. ಯಾವ ಮಕ್ಕಳು ಈ ಒಂದು ಜನ್ಮದಲ್ಲಿ ದೇಹಾಭಿಮಾನವನ್ನು ತ್ಯಾಗ ಮಾಡಿ ಸ್ವಮಾನದಲ್ಲಿ ಸ್ಥಿರರಾಗಿರುತ್ತಾರೆ, ಅವರಿಗೆ ಈ ತ್ಯಾಗಕ್ಕೆ ಬದಲಾಗಿ ಭಾಗ್ಯವಿಧಾತ ತಂದೆಯ ಮೂಲಕ ಇಡೀ ಕಲ್ಪಕ್ಕಾಗಿ ಸಮ್ಮಾನಧಾರಿಯಾಗಿರುವ ಭಾಗ್ಯ ಪ್ರಾಪ್ತಿಯಾಗಿ ಬಿಡುವುದು. ಅರ್ಧಕಲ್ಪ ಪ್ರಜೆಗಳಿಂದ ಸಮ್ಮಾನ ಪ್ರಾಪ್ತಿಯಾಗುವುದು, ಅರ್ಧಕಲ್ಪ ಭಕ್ತರ ಮೂಲಕ ಸಮ್ಮಾನ ಪ್ರಾಪ್ತಿ ಮಾಡಿಕೊಳ್ಳುವಿರಿ ಮತ್ತು ಈ ಸಮಯದಲ್ಲಂತು ಸ್ವಯಂ ಭಗವಂತ ತಾವು ಸ್ವಮಾನಧಾರಿ ಮಕ್ಕಳಿಗೆ ಸಮ್ಮಾನ ಕೊಡುವರು. ಸ್ವಮಾನ ಮತ್ತು ಸಮ್ಮಾನ ಎರಡಕ್ಕೂ ಪರಸ್ಪರ ಬಹಳ ಆಳವಾದ ಸಂಬಂಧವಿದೆ.

ಸೋಲೋಗನ್: ಪ್ರತಿ ಹೆಜ್ಜೆಯಲ್ಲಿ ತಂದೆಯ, ಬ್ರಾಹ್ಮಣ ಪರಿವಾರದ ಆಶೀರ್ವಾದ ಪಡೆಯುತ್ತಿರಿ ಆಗ ಸದಾ ಮುಂದುವರೆಯುತ್ತಿರುವಿರಿ.